

VAKAI FAKALŪKUFUA KI HE FAKATAUKEI FAKATOKĀTELINÉ



TAUMU'A 'O E FAKATAUKEI FAKATOKĀTELINÉ

Ko e taumu'a 'o e Fakataukei Fakatokāteliné ke tokoni'i e kau akó ke langa honau fakava'é 'ia Sisū Kalaisi mo 'Ene tokāteliné. 'Oku nofotaha e Fakataukei Fakatokāteliné 'i ha ngaahi ola 'e ua 'okú na fengāue'aki lelei: ma'u 'a e 'ilo fakalaumālié mo hono 'ilo'i kānokato e tokāteliné 'o e ongoongolelei 'o Sisu Kalaisi.

OLA 'O E FAKATAUKEI FAKATOKĀTELINÉ.

- Ma'u 'a e 'Ilo Fakalaumālié
 - *Ngāue 'i he Tui*: Falala ki he 'Otuá, 'uluaki tafoki kiate la 'i he lotu fakamātoato mo e ako—'o falala ki he me'a 'okú ke 'osi 'ilo 'oku mo'oní—pea hokohoko atu ke fekumi ki he ngaahi talí.
 - *Fakakaukau 'oku Ta'engatá*: Vakai'i 'a e ngaahi tefito'i fakakaukau, fehu'i, ngaahi palopalema fakasōsialé, mo e me'a fakahisitōlia ne hoko 'i he 'uhinga 'o e palani 'o e fakamo'uí mo e ngaahi akonaki 'a e Fakamo'uí.
 - *Ngaahi Ma'u'anga Tokoni kuo Fokotu'u Fakalangí*: Fekumi ki ha mahino lahi ange pea ma'u 'a e 'ilo fakalaumālié 'o fakafou 'i he Laumālie Mā'oní'oní, ngaahi folofolá, kau palōfitá, mātu'á, kau taki 'o e Siasí, mo ha ngaahi ma'u'anga tokoni falala'anga kehe.
- Ko Hono 'Ilo'i Kānokato 'o e Tokāteliné
 - *Ngaahi Tefito Fakatokāteliné mo e Ngaahi Fakamatala Mahu'ingá*: Fakatupulaki ha mahino lahi ange ki he ngaahi tefito fakatokāteliné 'e hivá. Ma'u e mahino ki he ngaahi fakamatala mahu'inga 'o e tokāteliné 'oku ma'u 'i he kongá "Ma'u 'a e 'Ilo Fakalaumālié" pea 'i he ngaahi tefito fakatokāteliné takitaha 'e hivá.
 - *Ngaahi Potufolofolá*: 'Ilo'i e founga 'oku ako'i ai 'a e ngaahi fakamatala mahu'inga 'o e tokāteliné 'i he ngaahi potufolofola fakataukei fakatokāteliné pea malava ke manatu'i mo 'ilo'i 'a e ngaahi potufolofola ko iá.
 - *Fakamatala'i pea Faka'aonga'i e Tokāteliné*: Fakamatala'i mahino 'a e fakamatala mahu'inga 'o e tokāteliné takitaha, 'o faka'aonga'i e ngaahi potufolofola fakataukei fakatokāteliné fekau'aki mo iá. Faka'aonga'i e tokāteliné 'o e ongoongolelei 'o Sisū Kalaisi 'i ho'o ngaahi fili faka'ahó pea 'i ho'o tali ki he ngaahi palopalema mo e ngaahi fehu'i fakatokāteliné, fakasōsiale, mo fakahisitōliá.

Vakai ki he doctrinalmastery.lds.org ke ma'u ha fakamatala lahi ange.

